

# ውርዴ የሚፈልገው

ታሪክ ብልሹ ፣ መዝገባቸው ሲታይ  
ገራሬ አስገራሬ ፣ ገዳይና አስገዳይ  
ቀድሞ የነበሩ ፣ የወያኔ አገልጋይ  
የትላንት ባንዳዎች ፣ የዘንድሮ ታጋይ  
ተለዋዋጭ እስሰት፣ ዘወተር ወለዋይ  
ቃላትን ሞሽሮ ፣ የሰው ልብ አማላይ  
ሀሊና የሌለው ፣ ዞሮ እንኳን የማይይ  
ለነዚህ ቡድኖች ፣ ሆነን ስንቅ አቀባይ  
ተጠያቂዎች ነን ፣ ለህዝባችን ስቃይ ።

አስመስሎ አዳሪ ፣ ባድሮ ባዮች ካባ  
ከወያኔ ጋራ ፣ የኖረ ሲጣባ  
ከተኮፈሰበት ፣ ከቆመበት አምባ  
በወያኔ ሾኬ ፣ ሲጣል በጠረባ  
የእምነቱ ውጤት ፣ በሆነ ሰለባ  
በምን መመዘኛ ፣ እኛ እናፍስ እንባ  
ታጋይ ነው ተብሎ ፣ ከህዝብ ወገን ይግባ ።

ከወያኔ ጋራ ፣ ጮማ እየቆረጡ  
ኑሮአቸው የነበር ፣ እየቀለወጡ  
በሆነ አጋጣሚ ፣ ተረግጠው ሲወጡ  
አጋፍሮ ለማደር ፣ መግቢያ በር ስለጡ  
በስደት ዓለም ላይ ፣ ለመኖር ሲመጡ  
ተቃዋሚ ሆነው ፣ ዛሬ የሚደመጡ  
አሳሪ ገራሬ ፣ የሰው ደም የጠጡ  
እነሱ አይደሉም ወይ ፣ የሚበጡብጡ  
መንጥሩ ውርዴውን ፣ ከመሃል አስወጡ ።

ዛሬ ስደተኛ ፣ የትላንት ሹመኞች  
የወያኔ ሎሌ ፣ አድሮ ባይ ጥቅመኞች  
ህዝብን ያሰለቹ ፣ አርዮስ ግፈኞች  
ትግል አዘናጊ ፣ ጥልቅ ብዬ ዝንቦች  
እነ በልቶ አይጠግብ ፣ የተራቡ ጅቦች።

የወገኑን ጥቃት ፣ ጥቃቱ የሚለው  
ለነጻነት ክብሩ ፣ ጸንቶ የሚታገለው  
ሰለናት ሃገሩ ፣ ልቡ የቆሰለው  
የወያኔ ባናዳ ፣ ውርዴነት የሌለው  
ንጹህ ኢትዮጵያዊ ፣ የኛ የምንለው  
በሙሉ ልባችን ፣ የምንከተለው  
ጠፋ ወይ ባገሩ ፣ ውርዴ የሚፈልገው ።

ታዛቢው

April 13, 2018